

# Vaiśeṣika Darśanam

- prathamodhyāyaḥ prathama āhnikah  
athāto dharmam vyākhyāsyāmaḥ 1  
yato'bhyudayaniḥśreyasasiddhiḥ sa dharmah 2  
tadvacanādāmnāyasya prāmānyam 3  
dharmaviśeṣaprasūtādravyaguṇakarmasāmānyaviśeṣasamavāyānām padārthānām  
sādharmyavaidharmyābhyām tattvajñānānīḥśreyasam 4  
pṛthivyāpastejo vāyurākāśam kālo digātmā mana iti dravyāṇi 5  
rūparasagandhasparśāḥ saṃkhyāḥ parimāṇāni pṛthaktvam saṃyogavibhāgau  
paratvāparatve buddhayaḥ sukhaduḥkhe icchādveṣau prayatnāśca guṇāḥ 6  
utkṣepaṇamavakṣepaṇamākuñcanaṃ prasāraṇam gamanamiti karmāṇi 7  
sadanityam dravyavatkāryam kāraṇam sāmānyaviśeṣavaditi  
dravyaguṇakarmanāmaviśeṣah 8  
dravyaguṇayoḥ sajātīyārambhakatvam sādharmaṃ 9  
dravyāṇi dravyāntaramārabhante guṇāśca guṇāntaram 10  
karma karmasādhyam na vidyate 11  
na dravyam kāryam kāraṇam ca badhati 12  
ubhayathā guṇāḥ 13  
kāryavirodhi karma 14  
kriyāguṇavatsamavāyikāraṇamiti dravyalakṣaṇam 15  
dravyāśrayyaguṇavānsaṃyogavibhāgeṣvakāraṇamanapekṣa iti guṇalakṣaṇam 16  
ekadravyamaguṇam saṃyogavibhāgeṣvanapekṣakāraṇamiti karma lakṣaṇam 17  
dravyaguṇakarmanām dravyam kāraṇam sāmānyam 18  
tathā guṇah 19  
saṃyogavibhāgavegānām karma samānam 20  
na dravyāṇām karma 21  
vyatirekāt 22  
dravyāṇām dravyam kāryam sāmānyam 23  
guṇavaidharmyāna karmanām karma 24  
dvitvaprabhṛtayaḥ saṃkhyāḥ pṛthaktvasaṃyogavibhāgāśca 25  
asamavāyātsāmānyakāryam karma na vidyate 26  
saṃyogānām dravyam 27  
rūpāṇām rūpam 28  
gurutvprayatnasamānyamutkṣepaṇam 29  
saṃyogavibhāgāśca karmanām 30  
kāraṇasāmānye dravyakarmanām karmākāraṇamuktam 31  
iti prathama āhnikah

# Vaiśeṣika Darśanam

prathamo'dhyāyaḥ dvitīya āhnikah  
kāraṇābhāvātkāryābhāvaḥ 1  
na tu kāryābhāvātkāraṇābhāvaḥ 2  
sāmānya viśeṣa iti buddhyapekṣam 3  
bhāvo'nuvṛttereva hetuvātsāmānyameva 4  
dravyatvaṃ guṇatvaṃ karmatvaṃ ca sāmānyāni viśeṣāśca 5  
anyatrāntyebhyaḥ viśeṣebhyaḥ 6  
saditi yato dravyaguṇakarmasu sā sattā 7  
dravyaguṇakarmabhyo'rthāntaramḥ sattā 8  
guṇakarmasu ca bhāvānna karma na guṇaḥ 9  
sāmānyaviśeṣābhāvena ca 10  
anekadravyavattvena dravyatvamuktam 11  
sāmānyaviśeṣābhāvena ca 12  
tathā guṇeṣu bhāvādguṇatvamuktam 13  
sāmānyaviśeṣābhāvena ca 14  
karmasu bhāvātkarmatvamuktam 15  
sāmānyaviśeṣābhāvena ca 16  
saditi liṅgāviśeṣādviśeṣaliṅgābhāvāccaiko bhāvaḥ 17  
iti dvitīya āhnikah iti prathamo'dhyāyaḥ

dvitīyo'dhyāyaḥ prathama āhnikah  
rūparasagandhasparśavatiḥ pṛthivī 1  
rūparasasparśavatya āpo dravāḥ snigdhaḥ 2  
tejo rūpasparśavat 3  
sparśavānvāyuh 4  
ta ākāśe na vidyante 5  
sarpiṛjatumadhūcchiṣṭānāmagnisaṃyogāddratvatvadbhiḥ sāmānyam 6  
trapuṣīsaloharajatasuvarṇānāmagnisaṃyogāddratvatvadbhiḥ sāmānyam 7  
viśāṇī kakudmānprāntebālādhiḥ sāsnavāniti gotve drṣṭam liṅgam 8  
sparśāśca vāyoḥ 9  
na ca drṣṭānām sparśa ityadrṣṭaliṅgo vāyuh 10  
adravyavattvena dravyam 11  
kriyāvattvādguṇavattvācca 12  
adravyavattvena nityatvamuktam 13  
vāyorvāyusammūrcchanam nānātvaliṅgam 14

# Vaiśeṣika Darśanam

vāyusaṃnikarṣe pratyakṣābhāvādr̥ṣṭam liṅgam na vidyate 15  
sāmānyato dr̥ṣṭāccāviśeṣaḥ 16  
tasmādāgamikam 17  
saṃjñākarma tvasmadviśiṣṭānām liṅgam 18  
pratyakṣapravṛttatvātsaṃjñākarmaṇaḥ 19  
niṣkramaṇam praveśanamityākāśasya liṅgam 20  
tadaliṅgamekadra vyatvātkarmaṇaḥ 21  
kāraṇāntarānukṛptivaidharma yācca 22  
saṃyogādabhāvaḥ karmaṇaḥ 23  
kāraṇaguṇapūrvakaḥ kāryaguṇo dr̥ṣṭaḥ 24  
kāryāntarāprādurbhāvācca śabdaḥ sparśavatāmaguṇaḥ 25  
paratra samavāyātpatyakṣatvācca nātmaguṇo na manoguṇaḥ 26  
pariśeṣālliṅgamākāśasya 27  
dravyatvanityatve vāyunā vyākhyāte 28  
tattvam bhāvena 29  
śabdaliṅgāviśeṣādviśeṣaliṅgābhāvācca 30  
tadanuvidhānādekapṛthaktvam ceti 31  
iti prathama āhnikāḥ

dvitīyo'dhyāyaḥ dvitīya āhnikāḥ

puṣpavastrayoḥ sati saṃnikarṣe guṇāntarāprādurbhāvo vastre gandhābhāvaliṅgam  
1

vyavasthitaḥ pṛthivyām gandhaḥ 2

etenōṣṇatā vyākhyātā 3

tejasa uṣṇatā 4

apsu śītātā 5

aparasminnaparam yugapacciram kṣipramiti kālaliṅgāni 6

dravyatvanityatve vāyunā vyākhyāte 7

tattvam bhāvena 8

nityeṣvabhāvādanityeṣu bhāvātkāraṇe kālākhyeti 9

ita idamiti yatastaddiśyaṃ liṅgam 10

dravyatvanityatve vāyunā vyākhyāte 11

tattvam bhāvena 12

kāryaviśeṣeṇa nānātvam 13

ādityasaṃyogādbhūtapūrvādbhaviṣyato bhūtācca prācī 14

tathā dakṣiṇā praticī udīcī ca 15

# Vaiśeṣika Darśanam

etena digantarālāni vyākhyātāni 16  
sāmānyapratyakṣādviśeṣāpratyakṣādviśeṣasmṛteśca saṁśayaḥ 17  
dṛṣṭam ca dṛṣṭavat 18  
yathādṛṣṭamayathādṛṣṭatvācca 19  
vidyāvidyātaśca saṁśayaḥ 20  
śrotragrahaṇo yo'rthaḥ sa śabdaḥ 21  
tulyajātīyeṣvarthāntarabhūteṣu viśeṣasya ubhayathā dṛṣṭatvāt 22  
ekadravyatvānna dravyam 23  
nāpi karmācākṣuṣatvāt 24  
guṇasya sato'pavargaḥ karmabhiḥ sādharṁyam 25  
sato liṅgābhāvāt 26  
nityavaidharṁyāt 27  
anityaścāyam kāraṇataḥ 28  
na cāsiddham vikārāt 29  
abhivyaktau doṣāt 30  
saṁyogādvibhāgācca śabdācca śabdaniṣpattiḥ 31  
liṅgāccānityaḥ śabdaḥ 32  
dvayostu pravṛtṭyorabhāvāt 33  
prathamāśabdāt 34  
sampratipattibhāvācca  
35  
saṁdigdhāḥ sati bahutve 36  
saṁkhyābhāvaḥ sāmānyataḥ 37  
iti dvitīya āhnikāḥ iti dvitīyo'dhyāyaḥ

ṭṛtīyo'dhyāyaḥ prathama āhnikāḥ  
prasiddhā indriyārthāḥ 1  
indriyārthāprasiddhirindriyārthebhyo'rthāntarasya hetuḥ 2  
so'napadeśaḥ 3  
kāraṇājñānāt 4  
kāryeṣu jñānāt 5  
ajñānācca 6  
anyadeva heturīyanapadeśaḥ 7  
arthāntaram hyarthāntarasyānapadeśaḥ 8  
saṁyogi samavāyiekārthasamavāyi virodhi ca 9  
kāryam kāryāntarasya 10

# Vaiśeṣika Darśanam

virodhyabhūtaṃ bhūtasya 11  
bhūtamabhūtasya 12  
bhūto bhūtasya 13  
prasiddhipūrvakatvādapadeśasya 14  
aprasiddho'napadeśo'sansaṃdigdhaścānapadeśaḥ 15  
yasmādviṣāṇī tasmādaśvaḥ 16  
yasmādviṣāṇī tasmādgauriti cānaikāntikasyodāharaṇam 17  
ātmendriyārthasaṃnikarṣādyanniṣpadyate tadanyat 18  
pravṛttinivṛttiśca pratyagātmani dṛṣṭe paratra liṅgam  
19  
iti prathama āhnikah

tr̥tīyo'dhyāyaḥ dvitīya āhnikah  
ātmendriyārthasaṃnikarṣe jñānasya bhāvo'bhāvaśca manaso liṅgam 1  
tasya dravyatvanityatve vāyunā vyākhyāte 2  
prayatnāyugapadyājñānāyugapadyāccaikam 3  
prāṇāpānanimēṣonmeṣajīvanamanogatīndriyāntaravikārāḥ  
sukhaduḥkhecchādveṣaprayatnāścātmano liṅgāni 4  
tasya dravyatvanityatve vāyunā vyākhyāte 5  
yajñadatta iti saṃnikarṣe pratyakṣābhāvāddr̥ṣṭam liṅgam na vidyate 6  
sāmānyato dṛṣṭāccāviśeṣaḥ 7  
tasmādāgamikah 8  
ahamiti śabdasya vyatirekānnāgamikam 9  
yadi dṛṣṭamanvākṣamaḥ devadatto'haṃ yajñadatta iti 10  
dṛṣṭa ātmani liṅge eka eva dṛḍhatvātpatyakṣavatpratyayaḥ 11  
devadatto gacchati yajñadatto gacchatityupacārāccharire pratyayaḥ 12  
saṃdigdhastūpacārah 13  
ahamiti pratyagātmani bhāvātparatrābhāvādarthāntarapatyākṣaḥ 14  
devadatto gacchatityupacārādabhimānāttāvāccharīrapatyakṣo'hankārah 15  
saṃdigdhastūpacārah 16  
na tu śarīraviśeṣādyajñadattaviṣṇumitrayorjñānaṃ viśayaḥ 17  
ahamiti mukhyayogyābhyām  
śabdavadvyatirekāvyabhicārādviśeṣasiddhernāgamikah 18  
sukhaduḥkhajñānaniṣpattyaviśeṣādaikātmyam 19  
vyavasthāto nānā 20

# Vaiśeṣika Darśanam

śāstrasāmarthyācca 21  
iti dvitīya āhnikah itī tṛtīyo'dhyāyah

caturtho'dhyāyah prathama āhnikah  
sadaḥkāraṇavannityam 1  
tasya kāryaṃ liṅgam 2  
kāraṇabhāvātkāryabhāvaḥ 3  
anīya itī viśeṣataḥ pratiśedhabhāvaḥ 4  
avidyā 5  
mahatyaneḥdravyavattvādrūpāccopalabdhiḥ 6  
satyapī dravyatve mahattve rūpasamskārābhāvādvāyoranupalabdhiḥ 7  
aneḥdravyasamavāyādrūpaviśeṣācca rūpopalabdhiḥ 8  
tena rasagandhasparśeṣu jñānaṃ vyākhyātam 9  
tasyābhāvādvavyabhīcārah 10  
samkhyāḥ parimāṇāni pṛthaktvaṃ samyogavibhāgau paratvāparatve karma ca  
rūpidravyasamavāyāccākṣuṣāni 11  
arūpiṣvacākṣuṣāni 12  
etena guṇatve bhāve ca sarvendriyaṃ jñānaṃ vyākhyātam 13  
itī prathama āhnikah

caturtho'dhyāyah dvitīya āhnikah  
tatpunaḥ pṛthivyādikāryadravyaṃ trividhaṃ śarīrendriyaviśayasamjñakam 1  
pratyakṣāpratyakṣāṅgāṃ samyogasyāpratyakṣatvātpañcātmakam na vidyate 2  
guṇāntarāpṛādurbhāvācca na tryātmakam 3  
aṇusamyogastvapraṭiśiddhaḥ 4  
tatra śarīraṃ dvividhaṃ yonijamayonijaṃ ca 5  
anīyatadigdeśapūrvakatvāt 6  
dharmaviśeṣācca 7  
samākhyābhāvācca 8  
samjñāyā anāditvāt 9  
santyayonijāḥ 10  
vedaliṅgācca 11  
itī dvitīya āhnikah itī caturtho'dhyāyah

pañcamo'dhyāyah prathama āhnikah  
ātmasamyogaprayatnābhyāṃ haste karma 1

# Vaiśeṣika Darśanam

tathā hastasaṃyogācca musale karma 2  
abhighātaje musalādaḥ karmaṇi vyatirekādakāraṇaṃ hastasaṃyogaḥ 3  
tathātmasaṃyogo hastakarmaṇi 4  
abhighātānmusalasaṃyogāddhaste karma 5  
ātmakarma hastasaṃyogācca 6  
saṃyogābhāve gurutvātpatanam 7  
nodanaviśeṣābhāvānnordhvaṃ na tiryaggamanam 8  
prayatnaviśeṣānnodanaviśeṣaḥ 9  
nodanaviśeṣādudasanaviśeṣaḥ 10  
hastakarmaṇā dāraḥ karma vyākhyātam 11  
tathā dagdhasya visphoṭane 12  
prayatnābhāve prasuptasya calanam 13  
trṇe karma vāyusaṃyogāt 14  
maṇigamanam sūcyabhisarpaṇamadrṣṭakāraṇam 15  
iṣāvayugapatsaṃyogaviśeṣāḥ karmānyatve hetuḥ 16  
nodanādādyamiṣoḥ karma tatkarṃmakāritācca saṃskārāduttaram  
tathottaramuttaram ca 17  
saṃskārābhāve gurutvātpatanam 18  
iti prathama āhnikah

pañcamo'dhyāyāḥ dvitīya āhnikah  
nodanāpīḍanātsaṃyuktasaṃyogācca pṛthivyām karma 1  
tadviśeṣeṇādrṣṭakāritam 2  
apām saṃyogābhāve gurutvātpatanam 3  
dravatvātsyandanam 4  
nāḍyo vāyusaṃyogādārohaṇam 5  
nodanāpīḍanātsaṃyuktasaṃyogācca 6  
vṛkṣābhisarpaṇamityadrṣṭakāritam 7  
apām saṃghāto vilayanaṃ ca tejaḥsaṃyogāt 8  
tatra visphūrjathurliṅgam 9  
vaidikaṃ ca 10  
apām saṃyogādvibhāgācca stanayitnoḥ 11  
pṛthivīkarmaṇā tejaḥkarma vāyukarma ca vyākhyātam 12  
agnerūrdhvajvalanaṃ vāyostiryakpavanamaṇūnām  
manasaṃścādyakarmādrṣṭakāritam 13  
hastakarmaṇā manasaḥ karma vyākhyātam 14

# Vaiśeṣika Darśanam

ātmendriyamano'rthasaṃnikarṣātsukhaduḥkham 15  
tadanārambha ātmasthe manasi śarīrasya duḥkhābhāvaḥ saṃyogaḥ 16  
apasarpaṇamupasarpaṇamaśitapītasam̐yogāḥ  
kāryāntarasam̐yogāścetyadṛṣṭakāritāni 17  
tadabhāve saṃyogābhāvo'prādurbhāvaśca mokṣaḥ 18  
dravyaguṇakarmaniṣpattivaidharmyādabhāvastamaḥ 19  
tejaso dravyāntareṇāvaraṇācca 20  
dikkālāvākāśaṃ ca kriyāvadvaidharmyānniṣkriyāṇi 21  
etena karmāṇi guṇāśca vyākhyātāḥ 22  
niṣkriyāṇaṃ samavāyaḥ karmabhyo niṣiddhaḥ 23  
kāraṇaṃ tvasamavāyino guṇāḥ 24  
guṇairdigvyākhyātā  
25  
kāraṇena kālaḥ 26  
iti dvitīya āhnikah̐ iti pañcamo'dhyāyah̐

ṣaṣṭho'dhyāyah̐ prathama āhnikah̐  
buddhipūrvā vākyakṛtirvede 1  
brāhmaṇe saṃjñākarma siddhiliṅgam 2  
buddhipūrvō dadātiḥ 3  
tathā pratigrahaḥ 4  
ātmāntaraguṇānāmātmāntare'kāraṇatvāt 5  
tadduṣṭabhojane na vidyate 6  
duṣṭaṃ hiṃsāyām 7  
tasya samabhivyāhārato doṣaḥ 8  
tadaduṣṭe na vidyate 9  
punarviśiṣṭe pravṛttiḥ 10  
same hīne vā pravṛttiḥ 11  
etena hīnasamaviśiṣṭadhārmikebhyaḥ parasvādānaṃ vyākhyātam 12  
tathā viruddhānāṃ tyāgaḥ 13  
hīne pare tyāgaḥ 14  
same āmatyāgaḥ paratyāgo vā 15  
viśiṣṭe  
āmatyāga itī 16  
iti prathama āhnikah̐



# Vaiśeṣika Darśanam

ṣaṣṭho'dhyāyaḥ dvitīya āhnikah  
dṛṣṭādrṣṭaprayojanānām dṛṣṭābhāve prayojanamabhyudayāya 1  
abhiṣecanopavāsabrahmacaryagurukulavāsavānaprasthayajñadānaprokṣaṇadiṅnakṣ  
atramantrakālaniyamāścādrṣṭāya 2  
cāturāśramyamupadhā anupadhāśca 3  
bhāvadoṣa upadhādoṣo'nupadhā 4  
yadiṣṭarūparasagandhasparśam prokṣitamabhyukṣitam ca tacchuci 5  
aśucīti śuci pratiśedhaḥ 6  
arthāntaram ca 7  
ayatasya śucibhojanādabhyudayo na vidyate niyamābhāvādvidyate  
vārthāntaratvādyamasya 8  
asati cābhāvāt 9  
sukhādrāgaḥ 10  
tanmayatvācca 11  
adrṣṭācca 12  
jātiviśeṣācca 13  
icchādveṣapūrvikā dharmādharmapravṛttiḥ  
14  
tatsamyogo vibhāgaḥ 15  
ātmaṅṇakarmasu mokṣo vyākhyātaḥ 16  
iti dvitīya āhnikah iti ṣaṣṭho'dhyāyaḥ

saptamo'dhyāyaḥ prathama āhnikah  
uktā guṇāḥ 1  
pṛthivyādirūparasagandhasparśā dravyānityatvādanityāśca 2  
etena nityeṣu nityatvamuktam 3  
apsu tejasi vāyau ca nityā dravyanityatvāt 4  
anityeṣvanityā dravyānityatvāt 5  
kāraṅṇaṅṇapūrvakāḥ pṛthivyām pākajāḥ 6  
ekadravyatvāt 7  
aṅnormahataścopalabdhyānupalabdhi nitye vyākhyāte 8  
kāraṅṇabahutvācca 9  
ato viparītaṅṇu 10  
aṅṇu mahaditi tasminviśeṣabhāvādviśeṣābhāvācca 11  
ekakālatvāt 12  
dṛṣṭāntācca 13

# Vaiśeṣika Darśanam

aṅutvamahattvayoraṅutvamahattvābhāvaḥ karmaguṇairvyākhyātaḥ 14

karmabhiḥ karmāṇi guṇaiśca guṇā vyākhyātāḥ 15

aṅutvamahattvābhyāṃ karmaguṇāśca vyākhyātāḥ 16

etena dīrghatvahasvatve vyākhyāte 17

anitye'nityam 18

nitye nityam 19

nityaṃ parimaṇḍalam 20

avidyā ca vidyāliṅgam 21

vibhavānmahānākāśastathā cātmā 22

tadabhāvādaṅu manaḥ 23

guṇairdigvyākhyātā 24

kāraṇe kālaḥ 25

iti prathama āhnikah

saptamo'dhyāyaḥ dvitīya āhnikah

rūparasagandhasparśavyatirekādarthāntaramekatvam 1

tathā pṛthaktvam 2

ekatvaikapṛthaktvayorekatvaikapṛthaktvābhāvo'ṅutvamahattvābhyāṃ vyākhyātaḥ  
3

niḥsaṃkhyatvātkarmaguṇānāṃ sarvaikatvaṃ na vidyate 4

bhrāntaṃ tat 5

ekavābhāvādbhaktistu na vidyate 6

kāryakāraṇayorekatvaikapṛthaktvābhāvādekatvaikapṛthaktvaṃ na vidyate 7

etadanityayorvyākhyātam 8

anyatarakarmaja ubhayakarmajaḥ saṃyogajaśca saṃyogaḥ 9

etena vibhāgo vyākhyātaḥ 10

saṃyogavibhāgayoḥ saṃyogavibhāgābhāvo'ṅutvamahattvābhyāṃ vyākhyātaḥ 11

karmabhiḥ karmāṇi guṇairguṇā aṅutvamahattvābhyāmiti 12

yutasiddhyabhāvātkāryakāraṇayoḥ saṃyogavibhāgau na vidyete 13

guṇatvāt 14

guṇo'pi vibhāvyate 15

niḥkriyatvāt 16

asati nāstīti ca prayogāt 17

śabdāarthāvasambandhau 18

saṃyogino daṇḍātsamavāyino viśeṣācca 19

sāmayikaḥ śabdādarthapratyayaḥ 20

# Vaiśeṣika Darśanam

ekadikkābhyāmekakālābhyāṃ samnikṛṣṭaviprakṛṣṭābhyāṃ paramaparaṃ ca 21  
kāraṇaparatvātkāraṇāparatvācca 22  
paratvāparatvayoḥ paratvāparatvābhāvo'ṅutvamahattvābhyāṃ vyākhyātaḥ 23  
karmabhiḥ karmāṇi 24  
guṇairguṇāḥ 25  
ihedamiti yataḥ kāryakāraṇayoḥ sa samavāyaḥ 26  
dravyatvaguṇatvapraṭiśedho bhāvena vyākhyātaḥ 27  
tattvaṃ bhāvena 28  
iti dvitīya āhnikah itī saptamo'dhyāyah

aṣṭamo'dhyāyah prathama āhnikah  
dravyeṣu jñānaṃ vyākhyātam 1  
tatrātmā manaścāpratyakṣe 2  
jñānanirdeśe jñānaniṣpattividhiruktaḥ 3  
guṇakarmasu samnikṛṣṭeṣu jñānaniṣpatterdravyaṃ kāraṇam 4  
sāmānyaviśeṣeṣu sāmānyaviśeṣābhāvāttadeva jñānam 5  
sāmānyaviśeṣāpekṣaṃ dravyaguṇakarmasu 6  
dravye dravyaguṇakarmāpekṣam 7  
guṇakarmasu guṇakarmābhāvādguṇakarmāpekṣaṃ na vidyate 8  
samavāyinaḥ śvaityācchvaityabuddheśca śvete buddhiste ete kāryakāraṇabhūte 9  
dravyeṣvanitaretarakāraṇāḥ 10  
kāraṇāyauḡapadyātkāraṇakramācca  
ghaṭapaṭādibuddhīnāṃ kramo na hetuphalabhāvāt 11  
iti prathama āhnikah

aṣṭamo'dhyāyah dvitīya āhnikah  
ayameṣa tvayā kṛtaṃ bhojayainamiti buddhyapekṣam 1  
dṛṣṭeṣu bhāvādadrṣṭeṣvabhāvāt 2  
artha itī dravyaguṇakarmasu 3  
dravyeṣu pañcātmakatvaṃ praṭiśiddham 4  
bhūyastvādgandhavattvācca pṛthivī gandhajñāne prakṛtiḥ 5  
tathāpastejo vāyuśca  
rasarūpasparśāviśeṣāt 6  
iti dvitīya āhnikah ityaṣṭamo'dhyāyah

navamo'dhyāyah prathama āhnikah

# Vaiśeṣika Darśanam

kriyāguṇavyapadeśābhāvātprāgasat 1  
sadasat 2  
asataḥ kriyāguṇavyapadeśābhāvādarthāntaram 3  
saccāsat 4  
yaccānyadasadatastadasat 5  
asaditi bhūtapratyakṣābhāvādbhūtasṃtervirodhipratyakṣavat 6  
tathābhāve bhāvapratyakṣatvācca 7  
etenāghaṭo'gauradharmasca vyākhyātaḥ 8  
abhūtaṃ nāstītyanarthāntaram 9  
nāsti ghaṭo gehe iti sato ghaṭasya gehasamṣargapratīṣedhaḥ 10  
ātmanyātmamanasoḥ samyogaviśeṣādātmapratyakṣam 11  
tathā dravyāntareṣu pratyakṣam 12  
asamāhitāntaḥkaraṇā upasamḥrtasamādhayasteṣāñca 13  
tatsamavāyātkarmagūṇeṣu 14  
ātmasamavāyādātmagūṇeṣu 15  
iti prathama āhnikah

navamo'dhyāyah dvitīya āhnikah  
asyedaṃ kāryaṃ kāraṇaṃ samyogi virodhi samavāyi ceti laiṅgikam 1  
asyedaṃ kāryakāraṇasambandhaścāvayavādbhavati 2  
etena śābdaṃ vyākhyātam 3  
heturapadeśo liṅgaṃ pramāṇaṃ karaṇamityanarthāntaram 4  
asyedaṃ buddhyapekṣitatvāt 5  
ātmamanasoḥ samyogaviśeṣātsamskārācca smṛtiḥ 6  
tathā svapnaḥ 7  
svapnāntikam 8  
dharmācca 9  
indriyadoṣātsamskāradoṣāccāvidyā 10  
tadduṣṭajñānam  
11  
aduṣṭaṃ vidyā 12  
ārṣaṃ siddhadarśanaṃ ca dharmebhyaḥ 13  
iti dvitīya āhnikah iti navamo'dhyāyah

daśamo'dhyāyah prathama āhnikah  
iṣṭāniṣṭakāraṇaviśeṣādvirodhācca mithaḥ sukhaduḥkhyorarthāntarabhāvaḥ 1

# Vaiśeṣika Darśanam

saṃśayanirṇayāntarābhāvaśca jñānāntaratve hetuḥ 2  
tayornīṣpattiḥ pratyakṣalaiṅgikābhyām 3  
abhūdityapi 4  
sati ca kāryādarśanāt 5  
ekārthasamavāyikāraṇāntareṣu dr̥ṣṭatvāt 6  
ekadeśe ityekasmiñśiraḥ pṛṣṭhamudaraṃ marmāṇi tadviśeṣastadviśeṣebhyaḥ 7  
iti prathama āhnikāḥ

daśamo'dhyāyaḥ dvitīya āhnikāḥ  
kāraṇamiti dravye kāryasamavāyāt 1  
saṃyogādvā 2  
kāraṇe samavāyātkarmāṇi 3  
tathā rūpe kāraṇaikārthasamavāyācca 4  
kāraṇasamavāyātsaṃyogaḥ paṭasya 5  
kāraṇakāraṇasamavāyācca 6  
saṃyuktasamavāyādagnervaiśeṣikam 7  
dr̥ṣṭānām dr̥ṣṭaprayojanānām dr̥ṣṭābhāve prayogo'bhyudayāya 8  
tadvacanādāmnāyasya prāmāṇyamiti 9  
iti dvitīya āhnikāḥ  
iti daśamo'dhyāyaḥ  
iti vaiśeṣikadarśanam